

**‘கொரோனா’ப் பிடியிலிருந்து  
மேலும் 761 பேர் மீண்டார்கள்**

கொரோனாவை எதிர்த்துக் கொள்ளும் இலக்கான நிலையில் சிகிச்சை பெற்று வருபவர்களில் மேலும் 761 பேர் இன்று குணமடைந்து வீடு திரும்பினர்.

இதன்படி இலங்கையில் கொரோனாவின் பிடிக்குள் இருந்து மீண்டவர்களின் எண்ணிக்கை 39 ஆயிரத்து 23 ஆக அதிகரித்துள்ளது.



## கொழும்புத் துறைமுகத்தின் ஓர் அங்குலத்தைக் கூட சர்வதேசத்துக்கு வழங்கவேமாட்டாது ராஜபக்ஷ அரசு

**இந்திய வெளிவிவகார அமைச்சர் இலங்கையில்  
நிற்கும்போது நாடாளுமன்றில் மஹிந்த அதிரடி**

கொழும்புத் துறைமுகத்தின் கிழக்கு முனையத்தை முழுமையாகவோ அல்லது பகுதி அளவில் கூட சர்வதேச நிறுவனங்களுக்கு வழங்க எமது அரசு எந்தத் தீர்மானமும் எடுக்க வில்லை.

- இவ்வாறு பிரதமர் மஹிந்த ராஜபக்ஷ தெரிவித்தார்.

இன்று நடைபெற்ற நாடாளுமன்ற அமர்வில் கலந்துகொண்டு உரையாற்றுகையிலே அவர் மேற்கண்டவாறு கூறினார்.

இதன்போது அவர் மேலும் தெரிவித்த தாவது:-

கொழும்புத் துறைமுகம் எமக்கு மிக முக்கிய கேந்திர நிலையமாகும். எனினும், கடந்த நல்லாட்சி அரசில் கொழும்பு

### தப்பிச் சென்ற நோயாளி கைது மூவர் தலைமறைவு

பொலன்னறுவை - கல் லேல்ல பகுதியில் உள்ள கொரோனா சிகிச்சை நிலையத்திலிருந்து தப்பிச் சென்ற மற்றும் மொரு கைதி கைது செய்யப்பட்டுள்ளார்.

ஒருவரத்தின் பின் இவர் புத்தளம் - ஆராய்ச்சி கட்டு பகுதியில் மறைந்திருந்த நிலையில் இன்று கைதாகி யுள்ளார் எனப் பொலிஸார் தெரிவித்தனர்.

கல் லேல்ல சிகிச்சை நிலையத்திலிருந்து கடந்த வாரத்தில் 5 கொரோனா நோயாளிகள் தப்பிச் சென்றிருந்தனர். இவர்கள் அனைவரும் கைதிகளாவர்.

இவ்வாறு தப்பியோடியவர்களில் ஒருவர் சிலாபத்தில் வைத்து ஏற்கனவே கைதாக்கியிருந்தார். இந்த நிலையில், இதுவரை இருவர் கைது செய்யப்பட்டுள்ளதுடன், மேலும் 3 பேர் தலைமறைவாகியுள்ளனர்.

**13 ஆவது திருத்தம் உட்பட அர்த்தம் உள்ள வகையில்**

## தமிழர்களின் எதிர்பார்ப்புகளை நிறைவு செய்யுங்கள்!

**இந்திய வெளியுறவு அமைச்சர் ஜெய்சங்கர் இன்று  
கொழும்பில் செய்தியாளர் சந்திப்பில் வலியுறுத்து**

**கொழும்பு, ஜனவரி 06**

“இலங்கை தனது சொந்த நலனுக்கு ஐக்கிய இலங்கைக்குள் தமிழர்களின் எதிர்பார்ப்பான சமத்துவம், நீதி, சமாதானம், கௌரவம் ஆகியவற்றை நிறைவு செய்ய வேண்டும். அதே சமயம், அரசமைப்புக்கான 13ஆவது திருத்தம் உள்ளடங்கலாக அர்த்தமுள்ள அதிகாரப் பகிர்வுக்காக இலங்கை வழங்கிய உறுதிப்பாடுகளுக்கும் இது பொருந்தும்.

- இவ்வாறு கொழும்பில் இன்று இலங்கை வெளிவிவகார அமைச்சருடன் கூட்டாக நடத்திய செய்தியாளர் சந்திப்பில் வலியுறுத்தியுள்ளார் இந்திய வெளிவிவகார அமைச்சர் எஸ்.ஜெய்சங்கர்.



### கோட்டாவுடன் ஜெய்சங்கர் மூடிய அறைக்குள் சந்திப்பு



இலங்கை வந்துள்ள இந்திய வெளிவிவகார அமைச்சர் கலாநிதி எஸ். ஜெய்சங்கர் ஜனாதிபதி கோட்டாபய ராஜபக்ஷவை, ஜனாதிபதி செயலகத்தில் வைத்து சந்தித்துள்ளார்.

வெளிவிவகார அமைச்சர் தினேஷ்குணவர்தனவின் அழைப்பின் பேரிலேயே வெளிவிவகார அமைச்சர் ஜெய்சங்கர் நேற்று இலங்கைக்கு

### சிறுபான்மை இன மக்களின் மனங்களைக் காயப்படுத்தாதீர் அரசிடம் மைத்திரி வலியுறுத்து



சிறுபான்மை இன மக்களின் மனங்களையும், உணர்வுகளையும் காயப்படுத்திவிட்டு நாட்டைக் கட்டி யெழுப்ப முடியாது. இதை அரசு கவனத்தில் கொண்டு செயற்பட வேண்டும்.

மும்.  
- இவ்வாறு கோரிக்கை விடுத்துள்ளார் முன்னாள் ஜனாதிபதி மைத்திரிபால சிறிசேன.

கொரோனா வைரஸ் தொற்றால் உயிரிழக்கின்ற நபர்களின் சடலங்களை நல்லடக்கம் செய்வதற்கு அரசு அனுமதியளிக்க வேண்டும் எனவும் அவர் வலியுறுத்தியுள்ளார்.

கொழும்பு ஊடகமொன்றுக்கு வழங்கிய நேர்காணலிலேயே அவர் இதனைக் கூறியுள்ளார்.

கொரோனாவால் உயிரிழந்த

### கல்லுண்டாயில் திடீர் சூறாவளி

**7 வீடுகள் சேதம்**



(ந.லோகதயாளன்)  
யாழ்ப்பாணம், ஜன. 06

கல்லுண்டாய் பகுதியில் இன்றைய தினம் வீசிய திடீர் சுழல் காற்றினால் 7 வீடுகள் சேதமடைந்தன. அப்பகுதி மக்கள் பெரும் அசௌகரியத்திற்கு உள்ளாகினர்.

சண்டிலிப்பாய் பிரதேச செயலாளர் பிரிவிற்கு உட்பட்ட கல்லுண்டாய் பகுதியில் இன்று பிற்பகல் ஒரு மணியளவில் வீசிய திடீர் காற்றின்போது இந்த அனர்த்தம் ஏற்பட்டது.

## கொழும்புத் துறைமுகத்தை சர்வதேசத்துக்கு கொடுக்கவே முயற்சிக்கிறது ராஜபக்ஷ அரசு



**சபையில் ஜே.வி.பி. குற்றச்சாட்டு**

புதிய உடன்படிக்கை ஒன்றை நடைமுறைப்படுத்தி அதன் மூலம் கொழும்புத் துறைமுகத்தை சர்வதேச நிறுவனங்களுக்குக் கொடுக்கவே ராஜபக்ஷ அரசு முயற்சித்து வருகின்றது.

- இவ்வாறு மக்கள் விடு

தலைமுன்னணியின்தலைவர் அநுரகுமார திலாநாயக்க குற்றம் சுமத்தினார்.

நாடாளுமன்றத்தில் இன்று உரையாற்றும்போதே அவர் இந்தக் குற்றச்சாட்டை முன்வைத்தார்.

இதன்போது அவர் மேலும்

தெரிவித்ததாவது:-

கொழும்புத் துறைமுகத்தின் கிழக்கு முனையத்தின் பங்குகளில் 49 வீதம் துறைமுக அதிகார சபைக்கும், 51 வீதம் இந்திய நிறுவனத்துக்கும் கொடுக்கும் முயற்சிகளை அரசு முன்னெடுத்து



# செம்மண்

தொடர் 1 தொடர் 25 வாரமாகத் துவங்கி 2021, 02-08-2021 வரையில் பக்கங்கள் 25 க்குள் முடிவடைந்தது.



## கட்சிக்குள் சுருங்கிப்போன தமிழ்த் தேசிய அரசியல்!

**சுருங்கிப்போன அரசியல்**  
கட்சிக்குள் சுருங்கிப்போன தமிழ்த் தேசிய அரசியல்! கட்சிக்குள் சுருங்கிப்போன தமிழ்த் தேசிய அரசியல்! கட்சிக்குள் சுருங்கிப்போன தமிழ்த் தேசிய அரசியல்!

# 25

## ஆவது இதழ் வெளிவந்து விட்டது

## அனைத்து முகவர்களிடமும் கேட்டு வாங்குங்கள்

கூடான அரசியல் மற்றும் சமூகம் சார் கட்டுரைகளுடன்

கிரீட விழா இதழில் கிளகுகளை கீழங்க வைக்கும் புதிய காதல் தொடர்...

# வாசகர்களின் நன்மதிப்பைப் பெற்ற பல்சுவை வார இதழ்

# நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## மீள்வதற்கு இடமளியா இனவெறி

இலங்கையின் கோட்டாய ராஜபக்ஷ அரசுக்கு முன்னால் உடனடியாகக் கையாள வேண்டிய இரண்டு அரசியல் நெருக்கடிகள் உள்ளன.

ஒன்று - கொவிட் தொற்றினால் உயிரிழப்போரின் சடலங்களை அடக்கம் செய்யவே கூடாது, எரிக்க வேண்டும் என்ற தனது தீர்மானத்தைத் தொடர்ந்தும் உறுதியாகத் தொடர்வதா என்பது.

அடுத்தது - இதுவரை அதிகாரப் பரவலாக்கலுக்கு இடமளித்து வந்ததாகக் கூறப்படும் மாகாண சபை முறைமையை தென்னி லங்கைத் தீவிரப் பேச்சாளர்களின் வற்புறுத்தலுக்கு இசைந்து கொடுத்து, இலங்கையின் சட்ட முறையில் இருந்து அடியோடு நீக்கி, இல்லாதொழிப்பதா என்பது.

இரண்டு விவகாரங்களிலும் முனைப்புற்று முன் நிற்பது பௌத்த சிங்களப் பேரினவாதம்தான் பேரினவாத இனத் திமிர்ப் போக்குத்தான்.

இந்த இரண்டிலும் பேரினவாத மேலாண்மை வெறிப்போக்குத் தான் முன்னே தள்ளிக் கொண்டு நிற்கின்றது.

அரசைப் பொறுத்தவரை இந்த விடயங்களில் அது இருதலைக் கொள்ளி எறும்பின் நிலையில்.

ஒருபுறம் - தனக்கு வாக்களித்த, தான் வளர்த்து விட்ட, தான் அரசியல் குளிர்காயும் பௌத்த, சிங்களத் தீவிரப் போக்கு இனவாதிகள்.

மறுபுறம் - இவ்விடயங்களில் உள்ள நீதியும், அதனை வலியுறுத்தி நிற்கும் சர்வதேசத் தரப்புகளும், உள்நாட்டில் சிறுபான்மை இன மக்களும்.

இரண்டுக்கும் இடையில் சரியான முடிவு - உறுதியான தீர்வு - காண முடியாமல் தள்ளாடுகின்றது இலங்கை அரசாங்கம் என்பது வெளிப்படையானது.

‘ஆயுதம் எடுத்தவன் ஆயுதத்தால் அழிவான்; கத்தி எடுத்தவன் கத்தியால் சாவான்’ என்பது ஆன்றோர் அனுபவ மொழி. இது பொய்ப்பதில்லை போலும்.

ஆட்சி, அதிகாரத்தைப் பிழப்பதற்காக - குறுக்கு வழியில் அதனைக் கைப்பற்றுவதற்காக - அது வரையில் அமைதியாக இருந்து இன நல்லுறவை நோக்கி சற்று முன்னேறிய இலங்கைத் தீவில் மீண்டும் மொழி, மதத் துவேசங்களைத் தூண்ட, பேரினவாத வெறியை உலக்குவித்தது ராஜபக்ஷ கட்டமைப்பு.

கைமேல் பலனாக ஆட்சி, அதிகாரத்தைக் கைப்பற்ற அந்தப் பேரினவாதத் தூண்டல் நன்கு உதவியது.

ஆனால் குறுகிய வழியில் தேர்தல் வெற்றியை ஈடுபடுத்துவதற்காக உஷார்படுத்தப்பட்ட - உருவேற்றப்பட்ட - பேரினவாதம் இப்போது ஆட்சியாளர்களுக்குக் கட்டுப்படுவதாக இல்லை; அது தன் கைவரிசையைக் காட்ட முயல்கின்றது.

‘தன் வினை தன்னைச் சுடும்’ என்பது போல தூண்டி விட்ட இன வன்முறை, பேரினவாத இன வெறித் திமிர், அதை ஏவி விட்டவர்கள் மேலேயே திரும்பி விலும் அபத்தம் உண்டு.

அதுதான் எஸ். டி.எயு. ஆர்.டி. பண்டாரநாயக்காவுக்கும் நடந்தது. அவர் ஆரம்பத்தில் இத்துணை தூரம் இனவாதம் பேசியவரல்லர். மாறாக, இனங்களுக்கு இடையிலான புரிந்துணர்வுக்குக் கடுமையாக உழைத்தவர். இந்த இலங்கைத் தீவு தமிழர்களக்கும் சொந்தமான தாயகம் என்பதை உணர்ந்தமையால்தான் சுதந்திரத்துக்கு முன்னரே - 1948 இல் நாடு சுதந்திரமடைய முன்னரே - இந்த நாட்டில் சமஷ்டிய முறையிலான அரசமைப்பு முறையே சிறந்தது என்பதை 1926 இல் வலியுறுத்தியவர். அது குறித்து அப்போது பல கட்டுரைகளை எழுதியவர். வடக்கே யாழ்ப்பாணத்துக்கும் வந்து அது குறித்து கூட்டங்கள் போட்டுப் பிரசாரம் செய்தவர்.

ஆனால் அவரே 1950 களில் ஐ.தே. கட்சியிலிருந்து பிரிந்து, ஸ்ரீலங்கா சுதந்திரக் கட்சியைத்தான் ஆரம்பித்தபோது ஆட்சியைக் கைப்பற்றும் குறுக்கு வழியாக பௌத்த, சிங்களப் பேரினவாதத்தைக் கையில் எடுத்தார். ‘24 மணி நேரத்தில் சிங்களம் மட்டும் சட்டத்தைக் கொண்டு வருவேன்’ என அறிவித்து இனவாதிகளைத் தமக்குப் பின்னால் அணி திரள வைத்தார். அதன் மூலம் குறுகிய காலத்தில் ஆட்சியைப் பிடித்து அதிகாரத்துக்கு வந்தார்.

அதிகாரத்தைப் பிடித்ததும், நீதி உணர்ந்து, நியாயம் அறிந்து, பேரினவாதத்தைக் கைவிட முயன்றார். தமிழர் தலைவரான தந்தை செல்வாவுடன் பண்டா -செல்வா ஒப்பந்தத்தைச் செய்து தமிழர் களுடன் சமரசத் தீர்வுக்கு முயன்றார்.

ஆனால், அவர் தரம் போட்டு வளர்த்து, ஆரம்பித்து வைத்த பௌத்த, சிங்களப் பேரினவாத வெறியை அவர் கைவிட முயன்ற போதும், அது அவரை விட்டு விலகுவதாக இருக்கவில்லை. அவரைப் பற்றிப் பிடித்து ஆட்டிப் படைக்க முயன்றது.

இனவெறியைக் கைவிட்டு செல்வாவுடன் தாம் செய்து கொண்ட ஒப்பந்தத்தை வேறு வழியின்றி, கிழித்தெறிய வேண்டியவரானார் பண்டார நாயக்கா. அதன் மூலம் தாம் வளர்த்து விட்ட பேரினவாத வெறிக்கு அவரே அடியணிய வேண்டியவரானார்.

கடைசியில் அதே இனவெறி வன்முறை, அதனைக் கைவிட்டு விலக முயன்ற பண்டார நாயக்காவின் உயிரைக் குறிவைத்தது. அதற்குக் களப்பலியானார் பண்டாரநாயக்கா. காவி உடை தரித்த இனவெறியாளனின் துப்பாக்கிக் குண்டுகளுக்கு அவரே இரையானார். பேரினவாத வெறியைத் தூண்டி, அதன் மூலம் அதி காரத்துக்கு வருவது சுலபமானது. ஆனால் அது புலி வாலைப் பிழப்பது போன்றது. விட்டால் கடித்து விலும்.

கோட்டா அரசின் நிலைமை கூட இன்று அதுதான்...!

# 2021ஆம் ஆண்டில் 726 பில்லியன் ரூபா வெளிநாட்டு கடன் செலுத்த வேண்டும்



ரூபாயின் பெறுமதி வீழ்ச்சியடைந்துள்ள நிலையில் 2021 ஆம் ஆண்டில் 726 பில்லியன் ரூபா வெளிநாட்டு கடனை வழங்க வேண்டியுள்ளதாக நிதி இராஜாங்க அமைச்சர் அஜித் நிவார்ட் கப்ரால் தெரிவித்துள்ளார்.

நாடாளுமன்றில் நேற்று (செவ்வாய்க் கிழமை) எதிர்க்கட்சி நாடாளுமன்ற உறுப்பினரான எஸ்.எம்.மரிக்கார் எழுப்பிய கேள்விக்கு

## ரூபாவின் பெறுமதி வீழ்ச்சி

பதில் வழங்கிய போதே அவர் இவ்வாறு கூறினார்.

அத்தோடு ரூபாவின் பரிமாற்ற வீதம் சீராக இல்லாதமை காரணமாக கடனின் மதிப்பு அதிகரித்துள்ளதாக நிதி இராஜாங்க அமைச்சர் அஜித் நிவார்ட் கப்ரால் தெரிவித்துள்ளார்.

இதேவேளை தற்போதுள்ள கடன்களை திருப்பி செலுத்துவதற்கு அரசாங்கம் அதிக வெளிநாட்டுக் கடனை பெற்றுக்கொள்ளுமா என ஐக்கிய மக்கள் சக்தியின் நாடாளுமன்ற உறுப்பினர் கேள்வி எழுப்பியிருந்தார்.

அமெரிக்க டொலருக்கு நிகரான இலங்கை ரூபாவின் விற்பனை விலை 191 ரூபாவாகக் காணப்படுகின்றமையால் மத்திய வங்கியின் தரவு காட்டுகின்றமை குறிப்பிடத்தக்கது.

## கிழக்கில் புதிதாக 38 பேருக்கு கொரோனா மாகாண சுகாதார சேவைகள் பணிப்பாளர்!

கிழக்கு மாகாணத்தில் கடந்த 24 மணித்தியாலத்தில் 38 பேருக்கு கொரோனா தொற்று உறுதி செய்யப்பட்டுள்ளதாக, கிழக்கு மாகாண சுகாதார சேவைகள் பணிப்பாளர் அ.லதாசுரன் தெரிவித்துள்ளார்.

இதன்படி கிழக்கு மாகாணத்தில் இதுவரையான காலப்பகுதியில் கொரோனா தொற்று உறுதியானோரின் மொத்த எண்ணிக்கை ஆயிரத்து 323 ஆக உயர்ந்துள்ளது.

அத்துடன், மட்டக்களப்பு மாவட்டத்தில் 264 பேரும், திருகோணமலை மாவட்டத்தில் 173 பேரும், அம்பாறை பிராந்தியத்தில் 34 பேரும், கல்முனை பிராந்தியத்தில் 852 பேரும்

அடையாளம் காணப்பட்டுள்ளனர் என சுட்டிக்காட்டப்பட்டுள்ளது.

இந்த நிலையில், தொற்றாளர்களாக அடையாளம் காணப்பட்டவர்களில் 539 பேர் தொடர்ந்தும் வைத்தியசாலைகளில் சிகிச்சை பெற்று வருகின்றமையுடன், 802 பேர் குணமடைந்து வீடு திரும்பியுள்ளனர் எனவும் அவர் குறிப்பிட்டுள்ளார்.

மேலும் இதுவரையான காலப்பகுதியில் கிழக்கு மாகாணத்தில் 7 கொரோனா மரணங்கள் பதிவாகியுள்ளன எனவும் கிழக்கு மாகாண சுகாதார சேவைகள் பணிப்பாளர் அ.லதாசுரன் தெரிவித்துள்ளார்.

## இயக்கச்சியில் விபத்து: இருவர் படுகாயம்

பளை பொலிஸ் பிரிவுக்குட்பட்ட இயக்கச்சி பகுதியில் செவ்வாய்க்கிழமை காலை 8 மணியளவில் இடம்பெற்ற விபத்தில் இருவர் காயமடைந்துள்ளனர்.

முல்லைத்தீவில் இருந்து யாழ்நோக்கி பயணித்த தனியார் பஸ் எதிரே பயணித்த வாகனத்தை முந்திச் செல்ல முற்பட்ட போது சாவகச்சேரியில் இருந்து கொழும்பு நோக்கி பயணித்துக்கொண்டிருந்த கென்ரர் வாகனம் மீது

மோதியதில் இந்த விபத்து இடம்பெற்றுள்ளது.

இந்த விபத்தில் வாகனங்களைச் செலுத்திய சாரதிகள் இருவரும் காயமடைந்த நிலையில் பளை வைத்தியசாலைக்கு கொண்டு செல்லப்பட்ட நிலையில் சிகிச்சை பெற்று வருகின்றனர்.

விபத்து தொடர்பான மேலதிக விசாரணைகளை பளை பொலிஸார் முன்னெடுத்து வருகின்றனர்.

# இங்கு எங்கே உள்ளது தேசிய நல்லிணக்கம்?

சபையில் சுரேன் ராகவணை வறுத்தெடுத்த மனோ எம்.பி.

கடந்த அரசில் தேசிய நல்லிணக்கத்துக்குப் பொறுப்பான அமைச்சராக நானே இருந்தேன். இன்று உங்கள் அரசு அந்த அமைச்சையே அழித்துவிட்டதே. இந்தநிலையில், இன்று இந்த நாட்டில் எங்கே தேசிய நல்லிணக்கம் இருக்கின்றது?

- இவ்வாறு ஆளுங்கட்சி நாடாளுமன்ற உறுப்பினர் சுரேன் ராகவனிடம் கேள்வி எழுப்பினார் தமிழ் முற்போக்குக் கூட்டணியின் தலைவர் மனோ கணேசன்.

நாடாளுமன்றத்தில் நேற்று நடைபெற்ற விவாதத்தில் உரையாற்றும்போதே அவர் மேற்கண்டவாறு கேள்வி எழுப்பினார்.

அவர் மேலும் தெரிவித்தாவது:-

கனடாவின் ஒன்டாரியோ நாடாளுமன்றத்தில் கொண்டுவரப்படும் ஒரு சட்டமசோதா, இலங்கையில் தேசிய நல்லிணக்க ஒருமைப்பாட்டை அழிக்கின்றது என ஆளுங்கட்சி நாடாளுமன்ற உறுப்பினர் சுரேன் ராகவன் இந்தச் சபையில் இன்று (நேற்று) சொன்னார்.

ஒன்டாரியோ நாடாளுமன்றத்தில் கொண்டு வரப்படும் சட்டம் பற்றி எனக்குத் தெரியாது. ஆனால், இங்கே நான் முதலில் சுரேன் ராகவனிடம் ஒன்றைக் கேட்க விரும்புகின்றேன்.

இந்த நாட்டில் இன்று எங்கே ஐயா தேசிய நல்லிணக்கம் இருக்கின்றது? ஒன்டாரியோ நாடாளுமன்றத்தில் சட்டம் கொண்டு வந்து அழித்து முடிக்க முதலில் இங்கே எங்கே தேசிய நல்லிணக்கம் இருக்கின்றது? சொல்



லுங்கள். பார்ப்போம்...!

கடந்த அரசில் தேசிய நல்லிணக்கத்துக்குப் பொறுப்பான அமைச்சராக நானே இருந்தேன். இன்று உங்கள் அரசு அந்த அமைச்சையே அழித்துவிட்டதே. இந்தநிலையில், இன்று இந்த நாட்டில் எங்கே தேசிய நல்லிணக்கம் இருக்கின்றது?

‘ஒரே நாடு ஒரே சட்டம்’ என உங்கள் அரசு சொல்கின்றது. ஆனால், சிறைத்தண்டனை கைதிகளுக்கு ஜனாதிபதி மன்னிப்பு கிடைக்கின்றது. எனினும், 20, 25 ஆண்டுகள் சிறையில் வாடும் தமிழ்க் கைதிகளுக்கு அது கிடைப்பதில்லை.

இந்த நாட்டில் சிங்களவருடன் சேர்ந்து வாழவே தமிழரும், முஸ்லிம்களும் விரும்புகின்றோம். ஆனால், உங்கள் சட்டம் சிங்களவருக்கு ஒன்று, தமிழருக்கு ஒன்று, முஸ்லிம்களுக்கு என்றல்லவா இருக்கின்றது?

இதுவா தேசிய நல்லிணக்கம், சுரேன் ராகவன்? இந்த நாட்டில் இன்று தேசிய நல்லிணக்கம் இல்லை. தேசிய ஒருமைப்பாடு அமைச்சே இல்லை. மக்களைப் பிழையாக வழிநடத்த வேண்டாம். சும்மா, இந்த அரசில் இல்லாத ஒன்றுக்காக மாறடிக்க வேண்டாம் - என்றார்.

# இந்தியாவின் இஸ்ரோ விஞ்ஞானிக்கு உணவில் விஷம் கொடுக்கப்பட்டதாம்!

**அதி நவீன உளவு நிறுவனம் ஊடுருவல் என பாதிப்படைந்த அவரே அதிர்ச்சித் தகவல்**



இஸ்ரோவுக்குள் அதி நவீன உளவு நிறுவனம் ஊடுருவி உள்ளது. கடந்த 3 ஆண்டுகளுக்கு முன் எனக்கு கொடிய விஷம் கொடுக்கப்பட்டது என முன்னாள் இந்திய விஞ்ஞானியும் விண்வெளி பயன்பாட்டு முன்னாள் இயக்குநருமான தபன் மிஸ்ரா கூறி உள்ளார்.

இந்திய விண்வெளி ஆராய்ச்சி அமைப்பின் (இஸ்ரோ) விஞ்ஞானியும் விண்வெளி பயன்பாட்டு முன்னாள் இயக்குநருமான தபன் மிஸ்ரா, மூன்று ஆண்டுகளுக்கு முன்பு தமக்கு கொடிய ஆர்சனிக் ட்ரொக்ஸைடு விஷம் கொடுக்கப்பட்டதாகக் கூறியுள்ளார். மே 23, 2017 அன்று பெங்களூரு இஸ்ரோ தலைமையகத்தில் பதவி உயர்வு நேர்காணலின் போது அவருக்கு விஷம் கொடுக்கப்பட்டதாகக் கூறி உள்ளார்.

## தோசை சட்னியில் விஷம்

மேலும் அவர் கூறும் போது - நான் சாப்பிட்ட தோசை சட்னியில் கொடிய விம் கலந்து இருக்கலாம். இதன் பின்னணி என்னவென்று எனக்குத் தெரியவில்லை, ஆனால் இது ஒரு முக்கியமான தொழில்நுட்பத்தில் பணியாற்றுவதன் விளைவாக இருக்கலாம் என்று மட்டுமே நான் யூகிக்க முடியும். வேறு காரணங்களும் இருக்கலாம்.

நிச்சயமாக இது ஒரு தெரு குண்டபின் வேலை அல்ல, ஆனால் எங்கள் அமைப்பினுள் சில அதிநவீன உளவு நிறுவனம் ஊடுருவி உள்ளது. - என்றார்.

## பேஸ்புக் பதிவு

இஸ்ரோவின் மூத்த ஆலோசகர் லாங் கெட்ட் சீக்ரெட் (நீண்ட காலம் வைக்கப்பட்டிருந்த இரகசியம்) என்ற தலைப்பில் பேஸ்புக் பதிவில் கூறி இருப்பதாவது:-

1971 ஆம் ஆண்டில் பேராசிரியர் விக்ரம் சரபாயின் மரணம் குறித்து நாம் கேள்விப்பட்டோம். 1999 இல் வி.எஸ்.எஸ்.சி. இயக்குநர் டாக்டர் எஸ்.ஸ்ரீனிவாசனின் திடீர் மரணம் குறித்த சந்தேகங்களும் நமக்கு எழுந்தன. 1994 இல் ஸ்ரீ நம்பிநாராயணன் மீதான வழக்கு நன்கு அறியப்பட்டதாகும். ஆனால் இதுபோன்ற மர்மத்திற்குள் நானும் சிக்குவேன் என ஒருபோதும் எதிர்பார்க்கவில்லை.

பெங்களூரில் உள்ள இஸ்ரோ தலைமையகத்தில் பதவி உயர்வு நேர்காணலின் போது, 23 மே 2017 அன்று நான்கொடிய ஆர்சனிக் ட்ரொக்ஸைடு விஷம் கொடுக்கப்பட்டேன். அபாயகரமான அளவு தோசை, சட்னியில் மதிய உணவுக்குப் பிறகு சிறுநீரணுடிகளில் கலந்திருக்கலாம்.

## பாதுகாப்பு ஏஜெண்டுகள்

இதனால் ஏற்குறைய இரண்டு ஆண்டுகளாக நீடித்த இரத்தப்போக்கு மூலம் 30 - 40 சதவீதம் வரை இரத்தத் தைக் கடுமையாக இழந்தேன். நான் பெங்களூரிலிருந்து திரும்பி வரமுடியவில்லை, அகமதாபாத்தில் உள்ள சைடஸ் காடிலா மருத்துவமனைக்கு கொண்டு செல்லப்பட்டேன். அதைத் தொடர்ந்து கடுமையான சுவாச சிரமம், அசாதாரண தோல் வெடிப்புகள் மற்றும் தோல் உதிர்தல், கால்களிலும் கைகளிலும் நகங்கள் இழப்பு, ஹைபோக்ஸியா காரணமாக ஏற்பட்ட பயங்கரமான நரம்பியல் பிரச்சினைகள், எலும்பு வலி, அசாதாரண உணர்வுகள், ஒரு சந்தேகத்திற்குரிய மாரடைப்பு ஏற்பட்டது.

ஜைட்ஸ் காடில்லா, டி.எம்.எச் - மும்பை மற்றும் எய்ம்ஸ் - டெல்லி ஆகிய மருத்துவமனைகளில் இரண்டு வருட காலப்பகுதியில் சிகிச்சை அளிக்கப்பட்டது.

அதே கூட்டத்தில் கலந்து கொண்ட எனது இயக்குநர் சகாக்களில் ஒருவருக்கு நான் நன்றி கூறுகிறேன், எனக்கு விஷம் கொடுக்க வாய்ப்புள்ளது என 2017 ஜூன் 5 ஆம் திகதி எனக்கு எச்சரிக்கை விடுத்தார். அநேகமாக, நான் நினைக்கிறேன், அவர் என் உணவில் விஷம் கலந்ததைப் பார்த்து இருக்கலாம்.

ஜூன் 7 ஆம் திகதி, எம்.ஹெச்.ஏ. பாதுகாப்பு நிறுவன அதிகாரிகள் என்னைச் சந்தித்து ஆர்சனிக் விஷம் குறித்து என்னை எச்சரித்தனர். அவர்களின் தகவல் மருத்துவர்களுக்கு உதவியதால் நான் அவர்களுக்கு நன்றி கூறுகிறேன்.

பாதுகாப்பு ஏஜெண்டுகள் என்னை வெவ்வேறு நகரங்களுக்கு அழைத்துச் சென்றனர். அவர்களின் தலையீடு இல்லாமல் இருந்து இருந்தால் இரண்டு மூன்று வாரங்களுக்குள் பல உறுப்பு செயலிழப்புடன் நான் இறந்திருப்பேன் என நான் உறுதியாக நம்புகிறேன்.

இந்த விஷம் அதிக உணவுக்குப் பிறகு கொடுக்கப்பட்டுள்ளது என்பதை அறிந்தேன். இது நிறமற்ற, மண

மற்ற, சுவையற்ற ஒரு கலவையாகும் எனவே சந்தேகிக்கக்கூட முடியாது. இது உணவு உட்கொள்ளும் போது வயிற்றில் உறிஞ்சப்பட்டு, ஆர்.பி.சி.க்களை உடனடியாகக் கொண்டு, இரத்த நாளங்கள் அடைக்கப்பட்டு, இரண்டு முதல் மூன்று மணி நேரத்திற்குள் மாரடைப்பு மற்றும் பக்கவாதம் ஏற்படுத்துகிறது, மேலும் பாதிக்கப்பட்டவருக்கு மாரடைப்பு மரணம் ஏற்பட்டு உள்ளது என எளிதில் நம்பி கடந்து செல்ல முடியும்.

## தாக்குதலில் அமெரிக்காவின் பங்கு

செயற்கை துளை ரோடர் கட்டமைப்பில் நிபுணத்துவம் போன்ற மிகப் பெரிய இராணுவ மற்றும் வணிக முக்கியத்துவத்தின் முக்கியமான பங்களிப்பைக் கொண்ட ஒரு விஞ்ஞானியை நீக்குவதற்கான உளவுத் தாக்குதல் இதன் நோக்கம் எனத் தோன்றுகிறது. மூப்புத்தன் மையை சரிசெய்வதற்கான ஒரு புதிய செயல்முறையாகவும் நான் இதை நிராகரிக்க மாட்டேன், மேலும் தடையாகக் கருதப்பட்ட என்னை அழிக்கவும் எண்ணியிருக்கலாம். காரணம் எதுவாக இருந்தாலும், அது நாட்டிற்கும் நமது பாதுகாப்பு அமைப்புக்கும் பெரும் அவமானமாக இருந்தது.

எனக்கு வேதனை என்னவென்றால், இஸ்ரோ வரிசை முறையும் எனது சகாக்களும் என்னை விலக்க முயன்றனர். நீதியைப் பெற எனக்கு உதவுமாறு அடுத்தடுத்து வந்த இரண்டு தலைவர்களிடம் கெஞ்சினேன். கிரண்குமார் எனது முந்தைய ஸ்கொமஸ் செல் புற்றுநோயானது மீண்டும் உயிர்த்தெழுதிருந்து என்பதை என்னை நம்ப வைக்க முயன்றார். நான் தனிப்பட்ட முறையில் டாக்டர் கஸ்தூரிரங்கன் மற்றும் ஸ்ரீ மாதவன் நாயர் ஆகியோருடன் பேசினேன்.

உடல்நலம் தொடர்ந்து மோசமடைந்து வந்தது. என் வாயை மூடிக்கொள்வதற்காக நூற்றுக்கணக்கான அச்சுறுத்தும் மின்னஞ்சல்கள் எனக்கு அனுப்பப்பட்டன. பாதுகாப்பு ஏஜெண்டுகளின் காரணமாக, பல குண்டு வெடிப்பு சம்பவத்திலிருந்து நான் காப்பாற்றப்பட்டேன், இதில் ரூ. 100 கோடி ஆய்வகம் அழிக்கப்பட்டது. இது 3 மே 2018 அன்று நடந்தது.

19 ஜூலை 2019 அன்று, அமெரிக்காவின் உயர்மட்ட பல்கலைக்கழகத்தின் இந்திய அமெரிக்க பேராசிரியர் ஒருவர் திடீரென எனது அலுவலகத்தில் தோன்றினார். எதிர்காலத்தில் எதுவும் ஒரு வார்த்தை பேசக்கூடாது என்று அவர் என்னிடம் கேட்டுக்கொண்டார். எனது மகனுக்கு அமெரிக்காவில் ஒரு உயர்மட்ட கல்லூரியில் இடமளிக்கப்படும் என கூறினார். நான் மறுத்துவிட்டேன், அவர் என் அலுவலகத்திலிருந்து வெளியேறினார். எனது மூப்பு பிளஸ் ஆண்டுகள் பங்களிப்பு வாழ்க்கை சில மணி நேரத்தில் மாறியது, மாற்றப்பட்டது. அதே நாளில். எஸ்.ஏ.சி. இயக்குநர் பதவி உட்பட அனைத்து பொறுப்புக்களிலிருந்தும் நான் நீக்கப்பட்டேன்.

## மீண்டும் விஷம்

எனது பாதுகாப்பு உடைக்கப்பட்டது மற்றும் நான் விஷ வாயு அருந்த வைக்கப்பட்டேன், அநேகமாக ஹைட்ரஜன் சயனைடு, இது ஹைபோக்ஸியேட்டுகள் இருக்கலாம் இது நடந்தது ஜூலை 12, 2019 அன்று.

என்.எஸ்.ஜி பயிற்சி காரணமாக நான் உயிர் பிழைத்தேன். நான் உடனடியாக மருத்துவமனைக்கு மாற்றப்பட்டேன், ஓசோனிஸ் செய்யப்பட்ட ஆக்ஸிஜனை நிர்வகித்தேன் மற்றும் ஐ.சி.யுவில் இரண்டு நாட்கள் செலவிட வேண்டியிருந்தது. மருத்துவமனையில் அனுமதிக்கப்பட்டதைத் தொடர்ந்து ஹைபோக்ஸியாவுக்கு நீண்ட சிகிச்சை அளிக்கப்பட்டது. இது இன்னும் தொடர்கிறது. ஜூலை 15 ஆம் திகதி சந்திரயன் 2 தொங்கு திட்டமிடப்பட்ட திகதிக்கு இரண்டு நாட்களுக்கு முன்னர் இது நடந்தது. ஒருவேளை நான் அங்கு இருப்பதைத் தடுக்க இது நடந்து இருக்கலாம்.

யாரோ ஒருவர் நிச்சயமாக இஸ்ரோவுக்கு ஏதாவது தீங்கு செய்ய விரும்பினார். இதற்கு ஒரே தீர்வு குற்றவாளியைப் பிடித்து அவர்களை தண்டிப்பதாகும். 2,000 விஞ்ஞானிகளுக்கு பாதுகாப்பு வழங்க முடியாது.

## அதிநவீன உளவு நிறுவனம் ஊடுருவல்

இந்த சம்பவம் தொடர்பாக நான் எல்லாவற்றையும் பேஸ்புக்கில் பதிவிட்டு விட்டேன். இதன் பின்னணி என்னவென்று எனக்குத் தெரியவில்லை, ஆனால் இது ஒரு முக்கியமான தொழில்நுட்பத்தில் பணியாற்றுவதன் விளைவாக இருக்கலாம் என்று மட்டுமே நான் யூகிக்க முடியும். வேறு காரணங்களும் இருக்கலாம்.

எதிர்காலத்தில் மற்ற விஞ்ஞானிகளைக் காப்பாற்றுவதற்காக இதை பொது மேடையில் கொண்டுவருவது முக்கியம். மக்கள் மௌனத்தைச் சாதகமாகப் பயன்படுத்திக் கொள்கிறார்கள். உளவு நிறுவனங்கள் அதைப் பார்த்துக் கொண்டிருக்கின்றன. நிச்சயமாக இது ஒரு தெரு குண்டபின் வேலை அல்ல, ஆனால் சில அதிநவீன உளவு நிறுவனம் எங்கள் அமைப்புக்குள் ஊடுருவி உள்ளது. என கூறி உள்ளார்.



## இந்திய இராணுவத்திற்கு 50 ஆயிரம் கோடி ரூபாயில் 83 தேஜஸ் விமானங்கள் உள்நாட்டில் கொள்வனவு

இந்தியாவில் நீண்ட காலமாக நிறுவனத்தில் உள்ள இரண்டு முக்கிய இராணுவ விமான கொள்முதல் ஒப்பந்தங்கள் இந்த ஆண்டு கையெழுத்தாக உள்ளன.

சுமார் 50 ஆயிரம் கோடி ரூபாய் மதிப்பிலான இந்த ஒப்பந்தங்களின்படி, இந்துஸ்தான் ஏரோ நாட்டிக்குஸ் நிறுவனத்திடம் இருந்து உள்நாட்டிலேயே தயாராகும் 83 தேஜஸ் போர் விமானங்கள் வாங்கப்படும்.

ஏற்கனவே இராணுவத்திடம் உள்ள தேஜஸ் விமானங்களை விட 43 அம்சங்கள் மேம்படுத்தப்பட்ட விமானங்களாக புதிய விமானங்கள் இருக்கும்.

இந்திய இராணுவ வரலாற்றில் இதுவே மிகவும் பெரிய உள்நாட்டு இராணுவ விமான கொள்முதலாகும். ஒப்பந்தம் கையெழுத்தாகி 3 வருடங்களில் இந்த விமானங்கள் விநியோகம் செய்யப்படும்.

மற்றோர் ஒப்பந்தத்தில், முதன் முறையாக, தனியாரிடம் இருந்து சி.295 சரக்கு விமானங்கள் 56 லாடா - ஏர்பஸ் கூட்டு முயற்சியில் உருவாக்கப்பட்டு வாங்கப்படும்.

## உருமாறிய கொரோனாவால் இந்தியாவில் 71 பேர் பாதிப்பு

பிரிட்டனில் கண்டறியப்பட்ட உருமாறிய கொரோனா தொற்றால் இந்தியாவில் பாதிக்கப்பட்டோரின் எண்ணிக்கை 71 ஆக அதிகரித்துள்ளது.

பிரிட்டனில் இருந்து நவம்பர் 25 முதல் டிசெம்பர் 23 வரை 33 ஆயிரம் பேர் இந்தியாவுக்கு வந்துள்ளனர். இவர்களைத் தனிமைப்படுத்தி, கொரோனா சோதனை மேற்கொள்ளப்பட்டு வருகிறது.

உருமாறிய கொரோனா தொற்றால் பாதிக்கப்பட்டோர் எனக் கருதப்படுவோரிடம் இருந்து எடுக்கப்படும் மாதிரிகள் ஆய்வுக்கு உட்படுத்தப்படுகின்றன.

இந்த ஆய்வு முடிவின் அடிப்படையில், உருமாறிய கொரோனா தொற்றால் இதுவரை 71 பேர் பாதிக்கப்பட்டுள்ளனர் என மத்திய நலவாழ்வு அமைச்சகம் தெரிவித்துள்ளது.

## பறவைக் காய்ச்சலைக் கட்டுப்படுத்த டெல்லியில் கட்டுப்பாட்டறை திறப்பு



பறவைக் காய்ச்சலை கட்டுப்படுத்தும் நடவடிக்கைகளுக்காக மத்திய அரசு டெல்லியில் கட்டுப்பாட்டு அறையை திறந்துள்ளது.

தின்சரி அடிப்படையில், மாநிலங்களிடம் இருந்து பறவைக் காய்ச்சல் தொடர்பான விவரங்கள் பெறப்பட்டு, உரிய நடவடிக்கைகள் எடுக்க இது உதவிகரமாக இருக்கும் என மத்திய அரசு தெரிவித்துள்ளது. அதே போன்று 4 மாநிலங்களில் மொத்தம் 12 இடங்கள் பறவைக்காய்ச்சல் 'ஹொட்டஸ்பொட்டு'களாகவும் அடையாளம் காணப்பட்டுள்ளன.

அதன்படி ராஜஸ்தானில் பாரான், கோட்டா, ஜலவர் ஆகியன இடங்களிலும், மத்திய பிரதேசத்தில் மண்ட்சார், இந்தோர், மால்வா ஆகிய இடங்களிலும் காகங்களிடம் பறவைக் காய்ச்சல் கண்டறியப்பட்டுள்ளது.

இமாச்சல் பிரதேசத்தின் கங்க்ராவில் வலசை வரும் பறவைகளுக்கும், கேரளாவில் கோட்டயம் மற்றும் ஆலப்புழையில் கோழி, வாத்துகளிலும் பறவைக்காய்ச்சல் உறுதி செய்யப்பட்டுள்ளது.

# கொரோனா பற்றி ஆராயும் நிபுணர்கள் உள்நுழைய சீனா அனுமதி மறுப்பு!

## உலக சுகாதார ஸ்தாபனம் அதிருப்தி

கொரோனா வைரஸ் தொடர்பில் ஆராயும் நிபுணர்கள் உள்நுழைய சீனா அனுமதி வழங்காமையை முன்னிட்டு தான் மிகவும் அதிருப்தியடைந்துள்ளார் என உலக சுகாதார அமைப்பின் தலைவர் டெட்ரோஸ் அதானம் கேப்ரியாஷ்ஸ் தெரிவித்துள்ளார்.

உலகின் பல நாடுகளையும் நெருக்கடிக்கு உள்ளாக்கி வரும் கொரோனா வைரஸ் பரவலின் ஆரம்பத்தைக் கண்டறிவதற்கான ஆராய்ச்சி நடவடிக்கைகள் சர்வதேச நிபுணர்களால் மேற்கொள்ளப்பட்டு வருகின்றன.

அதனுட்படையில் தகுதிவாய்ந்த 10 நிபுணர்களைக் கொண்ட குழு ஒன்று, இந்த விடயம் தொடர்பில் ஆராய்வதற்காக கொரோனா வைரஸ் முதன் முதலாகப் பரவ ஆரம்பித்த சீனாவின் வுஹான் நகருக்கு அனுப்பத் திட்டமிடப்பட்டது.

இந்நிலையில் இந்த விடயம் தொடர்பாக நேற்று (செவ்வாய்க்கிழமை) ஜெனிவாவில் இருந்து காணொளி

மூலமான செய்தியாளர் சந்திப்பில் கருத்து தெரிவித்த உலக சுகாதார அமைப்பின் தலைவர் டெட்ரோஸ் அதானம் கேப்ரியாஷ்ஸ், இதுவரை சீனா தமது குழு உள் நுழைவதற்கான அடிப்படை அனுமதிகள் எதனையும் வழங்கவில்லை எனத் தெரிவித்துள்ளார்.

மேலும் கருத்து தெரிவித்துள்ள அவர், நான் சீனாவின் உயர் அதிகாரிகளுடன் தொடர்ச்சியாகத் தொடர்பில் உள்ளேன்.

அத்துடன் இந்த விஜயம் உலக சுகாதார அமைப்புக்கு மிக முக்கியமான ஒரு விஜயம் என்பதை நான் மீண்டும் ஒருமுறை வலியுறுத்தியுள்ளேன் எனக் குறிப்பிட்டுள்ளார்.

இந்த ஆராய்ச்சி நடவடிக்கை, உலக சுகாதார அமைப்பின் மிருகவியல் நோய்கள் தொடர்பான உயர் அதிகாரி பீட்டர் பென் எம்பாரிக்கின் தலைமையில் முன்னெடுக்கப்பட்டு வருகின்றது.



இந்நிலையில், இரண்டு நிபுணர்களைக் கொண்ட குழு சீனாவுக்கு அனுப்பப்பட்ட நிலையில் இந்தக் குழுவுக்கு அனுமதி மறுக்கப்பட்டுள்ளது.

இவர்களில் ஒருவர் மீண்டும் நாடு திரும்பியுள்ளார் எனவும் மேலும் ஒருவர் மூன்றாம் தரப்பு நாடு ஒன்றில் தங்கியுள்ளார் எனவும் அவர் மேலும் தெரிவித்துள்ளமை குறிப்பிடத்தக்கது.

## 41 நாடுகளில் பரவியது உருமாறிய கொரோனா!

பிரித்தானியாவில் கண்டுபிடிக்கப்பட்ட உருமாறிய புதிய வகை கொரோனா வைரஸ் தற்போது 41 நாடுகள் மற்றும் பிராந்தியங்களில் பரவியுள்ளது.

உலக சுகாதார ஸ்தாபனத்தால் வெளியிடப்பட்டுள்ள அறிக்கையிலேயே இந்த விடயம் தெரிவிக்கப்பட்டுள்ளது.

இது தொடர்பாக வெளியிடப்பட்டுள்ள அறிக்கையில், 'பிரித்தானியாவில் கண்டறியப்பட்ட வி.ஓ.சி. - 202012/01 உருமாறிய புதிய வகை கொரோனா வைரஸ் ஆறு உலக சுகாதார ஸ்தாபனத்தின் பிராந்தியங்களில் ஐந்தில் உள்ள 40 பிற நாடுகளில் அல்லது பிரதேசங்களில் அல்லது பகுதிகளில் குறைந்ததுவிலான எண்ணிக்கையிலான நோய்த்தொற்று கண்டறியப்பட்டுள்ளது.

மேலும் தென்னாபிரிக்காவில் கண்டறியப்பட்ட 501 Y.V2 உருமாறிய கொரோனா வைரஸ் ஆறு நாடுகளில் அல்லது பிரதேசங்களில் அல்லது பகுதிகளில் கண்டறியப்பட்டுள்ளது. - எனத் தெரிவிக்கப்பட்டுள்ளது.

கடந்த 2020ஆம் ஆண்டு டிசம்பர் மாதம் 14 ஆம் திகதி உருமாறிய புதிய வகை கொரோனா வைரஸ் பிரித்தானியாவில் முதன் முதலாக உறுதி செய்யப்பட்டது.

இதனைத் தொடர்ந்து பல்வேறு நாடுகளும் பிரித்தானியாவுக்கான பயணங்களை இடைநிறுத்தியிருந்தன.

ஆரம்பத்தில் பரவிய கொரோனாவை விட தற்போது உருமாறியுள்ள புதிய வகை கொரோனா 70 சதவீதம் வேகமாகப் பரவும் எனத் தெரிவிக்கப்படுகின்றமை குறிப்பிடத்தக்கது.

## ஹொங்கொங் அரசு கைது செய்துள்ள அரசியல் கைதிகளை விடுதலை செய்க!



ஹொங்கொங் அரசால் கைது செய்யப்பட்டுள்ள அரசியல் கைதிகளை விடுதலை செய்யுமாறு அந்நாட்டின் ஜனநாயக செயற்பாட்டாளர்கள் கோரிக்கை விடுத்துள்ளனர். அரசாங்கத்துக்கு எதிரான செயற்பாடுகளில் ஈடுபட்டார்கள் எனக் குற்றம் சுமத்தி எதிர்க்கட்சியைச் சேர்ந்த 53 பேரை ஹொங்கொங் அரசாங்கம் கைது செய்தது.

இதனைத் தொடர்ந்து, அந்நாட்டின் ஜனநாயக செயற்பாட்டாளர்களால் இந்தக் கோரிக்கை விடுக்கப்பட்டுள்ளது.

இந்த விடயம் தொடர்பாக இன்று

நடைபெற்ற ஊடகவியலாளர் சந்திப்பில் கருத்து வெளியிட்டுள்ள ஜனநாயக செயற்பாட்டாளர்கள், ஹொங்கொங் அரசாங்கத்தால் மேற்கொள்ளப்பட்டுள்ள கைது நடவடிக்கைகள் வெட்கக்கேடான செயல் எனத் தெரிவித்துள்ளனர்.

மேலும் இந்தச் செயற்பாடு வாக்களிப்பு மீதான அடக்குமுறைகளை வெளிப்படுத்துவதாக தெரிவித்துள்ளனர்.

இதேவேளை இந்தக் கைது தொடர்பாக கருத்து தெரிவித்துள்ள அரசாங்கத் தரப்பு, நகர மட்டத் தேர்தல்களில் எதிர்க்கட்சி உறுப்பினர்களை வெற்றிபெறச் செய்வதற்கான முறையற்ற வாக்கெடுப்பில் ஈடுபட்டமையாலேயே இந்த நபர்கள் கைது செய்யப்பட்டனர் எனவும் இவ்வாறு மேற்கொள்ளப்பட்ட முறையற்ற வாக்குப்பதிவுகள் அரசாங்கத்தை ஆட்சியில் இருந்து நீக்குவதற்கான நடவடிக்கை எனவும் தெரிவித்துள்ளது.

## பைஸர் - பயோஎன்டெக் நிறுவனத்தின் கொரோனா தடுப்பூசி போட்ட தாதி பலி!

பைஸர் - பயோஎன்டெக் நிறுவனத்தின் கொரோனா தடுப்பூசி போட்டுக் கொண்ட தாதியர் ஒருவர் உயிரிழந்த நிகழ்வுபெரும் அதிர்வலையை ஏற்படுத்தி உள்ளது.

போர்த்துக்கல் நாட்டின் போர்ட்டோ நகரத்தின் வைத்தியசாலையில் பணியாற்றி வந்தவர் சோனியா அசிவிபோ. கடந்த இரு தினங்க

ளுக்கு முன் இவருக்கு பைஸர் - பயோஎன்டெக் நிறுவனத்தின் கொரோனா தடுப்பூசி போடப்பட்டது.

அதன் பின் எந்த பக்கவிளைவும் இல்லாமல் இருந்தது. இந்நிலையில் எந்த அறிகுறியும், பாதிப்பும் இல்லாமல் இருந்த நிலையில் சோனியா நேற்று திடீரென உயிரிழந்தார்.

இது பைஸர் தடுப்பூசியின் பாதுகாப்பு மற்றும் செயல்திறன் தொடர்பில் சந்தேகங்களை எழுப்பியுள்ளது. சோனியாவின் உயிரிழப்பு தொடர்பாக சந்தேகங்களுக்குப் பின்னர் விரிவான விசாரணை நடத்த அந்நாட்டு புற்றுநோய் நிறுவனம் உத்தரவிட்டுள்ளது.

## பைஸரின் வெற்றியை ஏற்க மறுக்கும் ட்ரம்ப் ஆதரவாளர்கள் போராட்டம்!



அமெரிக்க அதிபர் டொனால்ட் ட்ரம்பை ஆதரித்து, அவரின் ஆதரவாளர்கள் வாஷிங்டனில் ஒன்று திரண்டு போராட்டம் நடத்தினர்.

ஃப்ரிடம் பிளாசா அருகே நடைபெற்ற போராட்டத்தில் மேலும் 4 ஆண்டுகளுக்கு ட்ரம்பின் ஆட்சியே வேண்டும் என்று கோஷம் எழுப்பினர்.

நவம்பர் மாதம் நடைபெற்ற அமெரிக்க அதிபர் தேர்தலில் ஜனநாயகக் கட்சியைச் சேர்ந்த ஜோபைடன் வெற்றி பெற்றார் என அறிவிக்கப்பட்டது.

ஜோ பைடனின் வெற்றியை எதிர்த்து ட்ரம்ப் தொடர்ந்த பல்வேறு வழக்குகளும் தோல்வியில் முடிந்த நிலையில் ட்ரம்பின் ஆதரவாளர்கள் அவரது ஆட்சியே நீடிக்க வேண்டும் என்று போராட்டத்தில் ஈடுபட்டு வருகின்றனர்.

## அசாஞ்ச் நாம் திரும்ப முடியும் ஆஸ்திரேலிய பிரதமர் தெரிவிப்பு!

விக்கி லீக்ஸ் நிறுவநர் ஜஸ்டின் அசாஞ்சை நாடு கடத்தும் அமெரிக்காவின் முயற்சி பிரித்தானிய நீதிமன்றத்தில் தோல்வி அடைந்தால் அவர் தடையின்றி நாடு திரும்ப முடியும் என ஆஸ்திரேலிய பிரதமர் ஸ்கொட் மொரிசன் தெரிவித்துள்ளார்.

அசாஞ்ச் மீதான உளவுபார்த்த குற்றச்சாட்டை கைவிடும்படி ஆஸ்திரேலிய நாடாளுமன்றம் அமெரிக்காவை கேட்டுக்கொண்டுள்ளது.

அசாஞ்சை நாடுகடத்தும் அமெரிக்காவின் கோரிக்கையை பிரித்தானிய நீதிபதி ஒருவர் கடந்த திங்கட்கிழமை தடுத்த நிலையிலேயே ஆஸ்திரேலிய பிரதமர் இந்த அறிவிப்பை வெளியிட்டுள்ளார்.

உளவுச் சட்டங்களை மீறியது உட்பட அசாஞ்ச் மீது பல குற்றவியல் குற்றச்சாட்டுகளும் சுமத்தப்பட்டுள்ளன. எனினும் இது அவரை



தற்கொலைக்குத் தூண்டக் கூடும் எனக் கூறப்பட்டுள்ளது.

எனினும் இந்தத் தீர்ப்புக்கு எதிராக மேன்முறையீடு செய்யப்படும் என அமெரிக்க அரசாங்கம் சார்பிலான வழக்கறிஞர்கள் குறிப்பிட்டுள்ளனர்.

இதனால் இந்த வழக்கு பிரித்தானிய உச்சநீதிமன்றத்துக்கு செல்லவுள்ளது. இந்த வழக்கு நடைமுறைகளுக்கு மூன்று ஆண்டுகள் எடுத்துக்கொள்ளும் எனக் கூறப்படுகிறது.

விக்கி லீக்ஸ் இணையத்தளம் அமெரிக்காவின் இராஜதந்திர மற்றும் இராணுவ இரகசியங்களை அம்பலப்படுத்தியிருந்தது என்பது குறிப்பிடத்தக்கது.

## கல்யாணமாலை



மணமகள் விவரம்

பிறந்த திகதி - 1983.05.22  
மதம் - இந்து V  
நட்சத்திரம் - உத்தரம் 4  
சூ/செவ் - 1இல்  
பாவம் - 34 1/2  
கல்வி - A/L  
தொழில் - சொந்த இரும்புகடை  
எதிர்பார்ப்பு - சாதாரண பெண்

மணமகள் விவரம்

பிறந்த திகதி - 2000.03.03  
மதம் - இந்து V  
நட்சத்திரம் - திருவோணம்  
பாவம் - 29  
செவ் - -----  
கல்வி - A/L  
தொழில் - -----  
எதிர்பார்ப்பு - வெளிநாடு

Kalyanamalai Vada.com தினசரி முகநூலிலும், யாழ் காலாக்கதிர் பத்திரிகையில் காலையிலும் மாலை யிலும் வெளிவரும் மணமக்களை நீங்களே தெரிவு செய்து எம்முடன் தொடர்புகொள்ள நாம் திருமணத்தை நிறைவேற்றித் தருவோம். மணமக்கள் விண்ணப்பம் படிவத்தினை புத்தகக் கடைகளிலும், பத்திரிகை விற்பனை நிலையங்களிலும் வாங்கி விண்ணப்பியுங்கள், முக நூலிலும் விண்ணப்பம் உண்டு. அலுவலக நேரம் காலை 9 தொடக்கம் 5 வரை. சனி, ஞாயிறு மற்றும் போயா தினங்களில் பதிவுகளை மேற்கொள்ள முடியும். பதிவுக் கட்டணம் 1000 + 300.

க.இல - 8000661351 வர்த்தக வங்கி, பருத்தித்துறை.

குஞ்சர் கலையடி,  
பருத்தித்துறை பிரதான வீதி,  
இமையானன் கிழக்கு,  
உடுப்பிட்டி, வல்வெட்டித்துறை  
077 3434 415  
077 8578 528

# என்னை மாத்திரம் இலக்கு வையுங்கள் அரசு உத்தியோகத்தரை பழிவாங்காதீர்!

பாட்டலி சம்பிக்க ரணவக்க கோரிக்கை

நகர அபிவிருத்தி அதிகாரசபைக்கு தகுதிவாய்ந்த உத்தியோகத்தார்களை நியமித்ததன் ஊடாக அங்கு காணப்பட்ட ஊழல் மோசடிகளை இல்லாதொழித்து, நடட்டத்தில் இயங்கிய அதிகாரசபையை மீண்டும் இலாபம் உழைக்கும் கட்டமைப்பாக மாற்றினோம்.

அவ்வாறு மாற்றியமைத்ததற்காகப் பழிவாங்குவதாயின் என்னை மாத்திரம் இலக்கு வையுங்கள். மாறாக திறமையான அரசு உத்தியோகத்தார்களைப் பழிவாங்கவேண்டாம் என்று நாடாளு

மன்ற உறுப்பினர் பாட்டலி சம்பிக்க ரணவக்க தெரிவித்துள்ளார்.

இது தொடர்பாக அவர் மேலும் கூறியிருப்பவை வருமாறு:-

கடந்த காலத்தில் ராஜபக்ஷ அரசாங்கத்தால் விற்பனை செய்யப்பட்ட இடங்களுக்கான நிதியை மீள்வசூலித்துக்கொண்டதுடன் ஊழல்மோசடிக்காரர்களிடமிருந்து நகர அபிவிருத்தி அதிகாரசபையை விடுவித்து, அங்கு பணியாற்றிய சுமார் 40 ஆயிரம் ஊழியர்களுக்கு பண்டிகைக்கால முற்கொடுப்பனவை வழங்கக் கூடியவாறு அதிகாரசபையின் நிதிக் கட்டமைப்பை வலுப்படுத்திய அதிகாரிகள் தற்போதைய அரசாங்கத்தின் தூண்டுதலின் விளைவாக இரகசியப் பொலிஸாரால் அழைத்துச் செல்லப்படுகின்றனர்.

நட்டத்தை அனுபவித்துக்கொண்டிருந்த நகர அபிவிருத்தி அதிகாரசபைக்கு தகுதிவாய்ந்த உத்தியோகத்தார்களை நியமித்ததன் ஊடாக அங்கு காணப்பட்ட ஊழல் மோசடிகளை இல்லாதொழித்து,

மீண்டும் அதனை இலாபம் உழைக்கும் கட்டமைப்பாக மாற்றினோம். அவ்வாறு மாற்றியமைத்தாகப் பழிவாங்குவதாயின் என்னை மாத்திரம் இலக்கு வையுங்கள். மாறாக திறமையான அரசு உத்தியோகத்தார்களைப் பழிவாங்கவேண்டாம்.

அதேபோன்று நான் அமைச்சராக இருந்த காலப்பகுதியில் வெளியிட்ட 29 நகர அதிகாரப்பகுதிகள் தொடர்பான வர்த்தமானி அறிவித்தல் பிரதமர் மஹிந்த ராஜபக்ஷவால் இரத்துச் செய்யப்பட்டிருப்பதாக அண்மையில் ஊடகங்களில் செய்திகள் வெளியாகியுள்ளன.

அதுமாத்திரமன்றி இவ்வாறு இரத்துச் செய்யப்பட்டதன் மூலம் எமது நாட்டின் இடங்களை வெளிநாடுகளுக்கு விற்பனை செய்யும் முயற்சி தோற்கடிக்கப்பட்டிருப்பதாக இது தொடர்பாக எதுவுமறியாத ஒருவர் கூறியிருந்தார்.

அது முற்றிலும் பொய்யானதாகும். மாநகரப்பகுதியில் காணப்பட்ட போக்குவரத்து நெரிசல் உள்ளிட்ட பல்வேறு பிரச்சினைகளுக்குத் தீர்வளிக்கும் நோக்கி



லேயே மேற்படி வர்த்தமானி அறிவித்தல் வெளியிடப்பட்டது.

நகர அபிவிருத்தி என்பது முறையான விதத்தில் மேற்கொள்ளப்பட வேண்டும். அதனை சூழலுக்கு நேயமற்ற முறையிலும் பொது வசதிகள் மேம்படாத வகையிலும் தன்னிச்சையாக மேற்கொள்வதற்கு முற்படும் பட்சத்தில், தற்போது நாட்டில் கொரோனா வைரஸ் பரவலைக் கட்டுப்படுத்துவதற்கு முற்பட்டு ஏற்பட்டிருக்கும் குழப்பத்தை விடவும் பாரிய குழப்பமே ஏற்படும். - என்றார்.

## 248 இலங்கையர் நாடு திரும்பினர்!

கொரோனா பரவல் காரணமாக வெளிநாடுகளில் சிக்கியிருந்த 248 இலங்கையர்கள் கடந்த 24 மணித்தியாலங்களில் நாடு திரும்பியுள்ளனர்.

அதன்படி டுபாயிலிருந்து 114 பேர், டோஹாவிலிருந்து 57 பேர் இவ்வாறு நாடு திரும்பியுள்ளனர்.

18 விமான சேவைகள் மூலம் இவர்கள் நாட்டுக்கு அழைத்து வரப்பட்டனர் எனத் தெரிவிக்கப்படுகிறது.

நாட்டுக்கு அழைத்து வரப்பட்ட அனைவருக்கும் பி.சி.ஆர். பரிசோதனை மேற்கொள்ளப்பட்டதுடன், தனிமைப்படுத்தல் நடவடிக்கைகளுக்கு அழைத்துச் செல்லவும் நடவடிக்கை எடுக்கப்பட்டுள்ளது.

இதேவேளை மேலும் 513 இலங்கையர்கள் 19 விமான சேவைகள் மூலம் நாட்டை விட்டு வெளியேறியுள்ளதாகவும் தெரிவிக்கப்படுகின்றது.

## கொரோனா சிகிச்சை நிலையங்களாக மாறும் ஆயுர்வேத வைத்தியசாலைகள்

ஆயுர்வேத வைத்தியசாலைகளை தொற்றாளர்களுக்கு சிகிச்சை அளிப்பதற்காக கொரோனா சிகிச்சை மத்திய நிலையங்களாக அமைப்பதற்கு நடவடிக்கை எடுக்கப்பட்டுள்ளது.

நாவினன் ஆயுர்வேத வைத்தியசாலையை கேந்திரமாக கொண்டு அதன் முதற்கட்ட நடவடிக்கைகளை ஆரம்பிக்கத் திட்டமிடப்பட்டுள்ளதாக சுதேச வைத்திய மேம்பாடு மற்றும் ஆயுர்வேத

வைத்தியசாலைகள் அபிவிருத்தி இராஜாங்க அமைச்சர் சிசிர ஜயகொடி தெரிவித்தார்.

இதற்காகத்தாம் பல ஆய்வுகளை மேற்கொண்டுள்ளோம் எனத் தெரிவித்துள்ள அவர், இதற்காக சுகாதார அமைச்சு மற்றும் ஏனைய பிரிவுகளின் உதவியைப் பெற்று வேறுபட்ட முறைக்கு சிகிச்சை அளிக்க முயற்சிகள் மேற்கொள்ளப்பட்டு வருகின்றன எனவும் தெரிவித்துள்ளார்.



## விக்டோரியா நீர்த்தேக்க எல்லைக்குள் சுண்ணக்கல் அகழ்வதற்குத் தடை!

விக்டோரியா நீர்த்தேக்க பகுதியிலிருந்து 100 மீற்றருக்குள் சுண்ணக்கல் அகழ்வதடைசெய்ய அறிக்கை சமர்ப்பிக்கப்பட்டுள்ளது.

சுற்றாடல் அமைச்சரின் ஆலோசனைக்கமைய, அமைச்சின் செயலாளர் விசேட வைத்திய நிபுணர் அனில் ஜயசிங்கவால் நியமிக்கப்பட்ட குழு இந்தப் பரிந்துரையை முன்வைத்துள்ளது.

புவியியல் ஆய்வு மற்றும் சுரங்கப் பணியகத்தின் தலைவரான பேராசிரியர் அருரு வல்பொலவின் தலைமையின் கீழ் இந்த குழு ஆய்வுகளை முன்னெடுத்துள்ளது.

அண்மைக்காலமாக விக்டோரியா நீர்த்தேக்கத்தை அண்மித்த பகுதிகளில் ஏற்பட்ட சிறியளவு நில அதிர்வால், நீர்த்தேக்கத்துக்கு பாரிய பாதிப்பு இல்லை என்றும் அந்தக் குழு சுட்டிக்காட்டியுள்ளது.

தற்போது ஏற்படும் நில அதிர்வானது 2 ரிக்டருக்கும் குறைவானதாகவே பதிவாகுவதாகவும் நீர்த்தேக்கத்தில் நீர் நிரம்பும்போது ஏற்படும் அதிர்வுகள் இயற்கையான தன்மை எனவும் சுட்டிக்காட்டப்பட்டுள்ளது.

எனவே நீர்த்தேக்கத்துக்கு அண்மித்த பகுதிகளில் சுண்ணக்கல் அகழ்வால் ஏற்படும் வெடிப்புகள் தொடர்

பில் அதிகம் கவனம் செலுத்தி 100 மீற்றருக்கு உட்பட்ட பகுதிகளில் சுண்ணக்கல் அகழ்வுக்கு தடைவிதிக்கு மாறும் இந்த குழுவின் அறிக்கையில் சுட்டிக்காட்டப்பட்டுள்ளது.

இதற்குத் தேவையான நடவடிக்கைகளை முன்னெடுக்குமாறு புவியியல் ஆய்வு மற்றும் சுரங்கப் பணியகத்துக்கு பணித் துள்ளதாகவும் சுண்ணக்கல் அகழ்வின் போது ஏற்படும் வெடிப்புகள் அங்கீகரிக்கப்பட்ட அளவுகளில் மேற்கொள்ளப்படுகின்றனவா என்பது தொடர்பிலும் அவதானம் செலுத்துமாறு அமைச்சர் ஆலோசனை வழங்கியுள்ளார்.

குறித்த நிபுணர் குழு கடந்த திங்கட்கிழமை அமைச்சின் செயலாளருடன் சந்திப்பை மேற்கொண்டதுடன், 2 மணிநேரம் இந்த குழுவின் அறிக்கை தொடர்பாகக் கலந்துரையாடியதாகவும் தெரிவிக்கப்பட்டுள்ளது.

## முன்னாள் பிரதி அமைச்சர் மஹேந்திர பிணையில் செல்வதற்கு அனுமதி!

கைது செய்யப்பட்ட முன்னாள் பிரதி அமைச்சர் அப்துல்லா மஹேந்திர உட்பட இருவர் பிணையில் விடுவிக்கப்பட்டுள்ளனர்.

2015 - 2019 க்கு இடையில் லங்கா சதொசுவின்

வாகனங்களைத்தவறாகப் பயன்படுத்திய குற்றச்சாட்டில் இந்த இருவரும் கடந்த டிசெம்பர் 15ஆம் திகதி குற்றப்புலனாய்வுப் பிரிவினரால் கைது செய்யப்பட்டனர்.

இந்நிலையில் விளக்கமறியலில்லைக் கப்பட்டிருந்த இருவரையும் பிணையில் விடுவிக்க கொழும்பு நீதிவான் நீதிமன்றம் உத்தரவு பிறப்பித்துள்ளது.



சந்தையில் மரக்கறி வாங்க முடியவில்லையா...!!!

**farm**

சமையல் மற்றும் பண்டிகைக்குரிய பல விதமான உணவுப் பண்டங்களைப் பெற்றுக் கொள்ள

076 0117002 farmo.lk

## மஞ்சள் கன்றுகள் விற்பனைக்கு!

நல்ல தரமான இரண்டு அடி வரை வளர்ந்த ஒன்றரை மாத மஞ்சள் கன்றுகள் யாழ்ப்பாணத்தில் விற்பனைக்கு உண்டு.

விலை - 150/=



லக்சுமி வெதுப்பகம்  
ஆறுகால்மடம்.  
077 218 9718



கற்பகவனம் விற்பனை நிலையம்.  
461, ஸ்ரான்லி வீதி, யாழ்ப்பாணம்.  
(யாழ் முற்றம் - Yarl Muttam)  
021 492 7778